

*Ədəbiyyat nəzəriyyəsi*

## Aydın Tağıyevin yaradıcılığında insan taleləri

**Mənzər Hüseynova (Niyarlı)**

AMEA Nizami Gəncəvi adına Ədəbiyyat İnstitutu. Azərbaycan.

**Annotation.** Şabran ədəbi mühitində yaşayıb-yaradan Aydın Tağıyev istedadlı yazıçı kimi özünü təsdiqləyib. Onun əsərləri lakonikliyi, yiğcamlığı ilə seçilir. Müəllif məqalədə A.Tağıyevin həyat və yaradıcılığından söz açmış, xüsusən onun povest və hekayələrinin dilinin rəvanlığını, klassik nəşr ənənələrinə bağlılığını qeyd edərək, yaradıcı obrazın hər birinin ayrı-ayrılıqlı təhlilini vermişdir.

**Açar sözlər:** Aydın Tağıyevin yaradıcılığı, povest, hekayə, tanınmış yazıçı, “Nağıl adam”

**Məqalə tarixçəsi:** göndərilib – 05.03.2022; qəbul edilib – 14.03.2022

## Human destinies in Aydin Taghiyev's creativity

**Manzar Huseynova (Niyarlı)**

Institute of Literature named after Nizami Ganjavi of ANAS. Azerbaijan.

**Abstract.** Aydin Tagiyev, who lived and worked in the literary environment of Shabran, showed himself as a talented writer. His works are laconic and compact. In the article, the author spoke about the life and work of A.Taqhiyev, in particular, noting the fluency of the language of his stories, the connection with the traditions of classical prose, gave a separate analysis of each creative image.

**Keywords:** Aydin Taghiyev's creativity, narrative, story, well-known writer, “Fairy tale man”

**Article history:** received – 05.03.2022; accepted – 14.03.2022

### Giriş / Introduction

Şabran ədəbi mühitinin yetirməsi yazıçı-publisist Aydın Tağıyev öz sözü, mövqeyi, kəsərli qələmi, düşündürücü povest və hekayələri ilə oxucu rəğbətini qazanmış yazıçılardan bıdır.

Aydın Tağıyev 1952-ci il avqustun 29-da Dəvəçi (indiki Şabran) şəhərində anadan olub. Orta təhsilini Şabrandə, ali təhsilini M.F.Axundov adına Pedaqoji İnstitutda (hazırda Bakı Slavyan Universiteti) alıb. Təyinatla Lerik ra-

yonunun Çayrud kəndində, daha sonra doğma şəhəri Şabrandə rus dili və ədəbiyyatı müəllimi işləyib. Aydın Tağıyevin hələ orta məktəb illərində ədəbiyyata marağının böyük olmuş, kiçikhəcmli “mikro hekayələr” (V.Yusifli), “nağıl dilli iibrətamız hekayə və şeirlər” (N.Nəcəfov) yazmışdır. Ədəbiyyata dərindən bağlılıq yazıçının pedaqoji fəaliyyətdən uzaqlaşaraq, bilavasitə yaradıcılıqla məşğul olmağa, müxtəlif mətbə orqanlarında işləməyə sövq edib.

## Əsas hissə / Main Part

Aydın Tağıyevin yaradıcılığı başlıca olaraq hekayələr və publisist yazılarından ibarətdir. Yaziçinin əsərləri lakonikliyi, yiğcamlığı ilə seçilir. O, hər bir əsərində həyatın ilk baxışda adı görünən məqamlarına ictimai məna verərək sosial problem səviyyəsinə qaldırır və hər zaman bələd olduğu mühiti, tanıdığı insanların həyatını və müşahidə etdiyi hadisələri təxəyyülün süzgəcindən keçirərək oxucunun diqqətinə çatdırır. Akademik İsa Həbibbəyli yazır: "... Aydin Tağıyev ölkə miqyasında yeni hekayəçiliyin tanınmış yazıçılarından biri kimi qəbul olunur" [3, s.320].

Yazıçı Novruz Nəcəfoğlu Aydin Tağıyevdən söz açan, obrazını yaratdığı "Nağıl adam" romanında onun insani keyfiyyətləri, dostluqda sədaqəti, yaxşı ailə başçısı, qayğıkeş ata olması və s. cəhətləri ilə yanaşı, yaradıcılığına da böyük qiymət verir: "Aydın yazıçıdır. Yazıçı olmaq Aydına nə qazandırıb? Çox şey. Elə bütün bu danışdıqları! Axtardığımız, daha doğrusu, arzuladığımız bu ali keyfiyyətləri: saflığı, səmimiliyi, gözütokluğu, mərdliyi, hörmət-ehtiramı. Həm də bir-birindən gözəl əsərlərini, onun öz adı kimi aydın xarakterli, milli-mənəvi dəyərlərimizin daşıyıcısı olan sayseçmə obrazları. Həmin obrazlar hamidən çox Aydının şəxsi xarakter cizgilərindən qaynaqlanıb" [4, s.189].

Aydın Tağıyevin yaradıcılığı bütövlükdə kəndlə, kənd həyatı ilə bağlıdır. Mənəvi-əxlaqi, ictimai məsələlərə toxunan yazıçının qəhrəmanlarının məkanı kənddir; əsərlərində cəreyan edən hadisələr, situasiyalar da şəhərdən kənar da, əyalətdə baş verir. Müəllifin özü də kənd mühitindən kənara çıxmayıb, əyalətdə yaşayıb-yaradır. Real müşahidələri əsasında yaratdığı obrazların canlı, təbii olmasının bir sırrı də bundadır. AMEA-nın müxbir üzvü Tehran Əlişanoğlu yazır: "Aydın Tağıyev yazıçıdır. Etnoqrafik və xarakter hekayələri ilə müasir Azərbaycan ədəbiyyatında ufacıq da olsa yerini qazanıb. Həm də necə: daim əyalətdə olub, əyalətdə yaşayıb, ölkə miqyasında (paytaxt səviyyəsində!) durmadan qələm işlətməsилə" [7]. Bütövlükdə yazılımını müasir dövrdə "kənd nəşrinin davamçılarından" biri olaraq dəyərləndirmək mümkündür.

Aydın Tağıyevin "Mütərcim" nəşriyyatında çap olunmuş "Nəsr: povest və hekayələr" (2017) əsərində səkkiz kiçikhäcmli povesti və hekayələri yer alıb. Hekayələr dilinin rəvanlığı, klassik nəsr ənənələrinə bağlılığı ilə seçilir. Yazıçının hekayələri günün gerçek təsvirini verməklə ictimai həqiqətlərə, cəmiyyət mənzərələrinə açılan realist əsərlərdir. Müəllif gördüyü, tanıdığı insanları, hadisələri təsvir edir. Vaqif Yusifli məqaləsində onun hekayələrinin ilk növbədə təhkiyə tərzinin şirinliyi ilə diqqəti cəlb etdiyini qeyd etmişdir ki, təsvirləri real və inandırıcıdır.

Aydın Tağıyevin "Nur", "Gülən adam", "Çini kasalar", "Yay gününün uzun gecəsi" və s. hekayələrinin qəhrəmanları həyatda bəxti gətirməyən, öz xoşbəxtliyini mənəvi təmizlikdə, ülvilikdə axtaran insanlardır. "Nur" hekayəsində Qarabağ mühəribəsində bir ayağını qoyub gələn və iş qabiliyyətini itirən cavan bir oğlanın təleyindən danışılır. Evinin küncündə ac-susuz oturmuş, bir parça çörəyə möhtac qalan cavan oğlan şikəst ayağı ilə qul bazarına üz tutur. Ancaq orada iş axtaranlar – canlı-cüssəli, boylubuxunlu oğlanlar məsləhət görürlər ki, gedib dilənsin. Dilənməyi heç zaman özünə sığışdırılmış qəhrəman babasının söylədiyi rəvayəti yadına salır. Qardaşının qatilindən Süleyman peyğəmbərin yanına şikayətə gələn ilan cəza istəyir. "İstəyirəm ki, qardaşımın qatili yeddi qapıya gedib dilənsin" [2, s.277]. Qatil bunu eşidən-də Süleyman peyğəmbərin ayağına düşür. İlə etiraf edir: "Onu yeddi qapıya dilənməyə gəndərməkdə məqsədim o idi ki, o yeddi qapıda gedib dilənsəydi, onun üzündəki nur da daha çəkilib gedəcək, sonra mən də "uf" demədən sancıb kişini öldürəcəkdir" [2, s.271]. Nur üz-lü qəhrəman hirsindən huşunu itirib yerə yıxılsada, dilənməyi özünə yaxın buraxmir. Yıxıldıığı yerin yaxınlığından keçən qatıq satan qadın oğlanın çöhrəsinə baxa-baxa məttəl qalır. "İlahi, insanın da üz-gözündə bu qədər nur olarmış" [2, s.271]. Hekayədən alınan ibrət ən ağır şəraitdə belə insanın mahiyyətini qoruyub-saxlaya bilməsi ilə bağlanır.

"Alma oğurlayan divlər" hekayəsinin qəhrəmani bağbandır. Bağban qış, yaz, yay, payız f-

sillərinin elə günü olmazdı ki, ağaclarla baş çək-məsin. Canlı varlıq kimi ağacların hər biri onun yaddaşının bir xatirəsinə çevrilir. Meyvə ağaclarına qoyduğu adlar o qədər təbii və inandırıcıdır ki, heç kəsin ağlına gəlməyən bu adlar ağacların özüne oxşayır. Qoz ağacına o, "Kənək qardaş" deyə müraciət edir və vaxtilə öz sözündən, əqidəsindən dönməyən kəndin sakini Əjdəri xatırlayır. "Təkcə o idi qabığını ləpələyəndə sənə dodaq büzməyən. Özü də sənin tayın idi..." [2, s.320]. Bağbanın öz əlləriylə əkdiyi ağaclarla söhbəti maraq doğurur: "Kənəklilik dövrü keçdi, qardaş. O boyda ığidin şaxını elə sindirdilər ki, indi yeri gələndə gizlənməyə axtarıb siçan deşiyi tapır" [2, s.320]. Sapsarı heyvaları sarı galinə oxşadır, sarı rəngi xəstə insanların üzünə bənzədir. Sarı heyvanı Səttar müəllimin xəstələnməsi ilə əlaqələndirir. "Necəsən, sarı gəlin?... Hər səni görəndə dünyadan köçənlərim yadına düşür" [2, s.321], – deyir. Gözünə nar kolları sataşır: "Siz necəsiniz, güleyşə qızlar?" [2, s.231]. Bağbanın gözü alma ağacında qalsa da, rastına əncir ağacı çıxır. Əyri-ürrü, gövdəsi boyu insan əlləri kimi qırış-qırış damarları çıxan bu qoca ağacı nənəsinə oxşadır. Belə məlum olur ki, müharibədə insanları acliqdan bu ağacın meyvəsi qurtarır: "Nənəm də sənin kimi adamları doyduran olub. - Əlini ağacın budaqlarında gəzdirdi – ölümündən qabaq yediyi son tikə də elə sənin meyvələrindən oldu" [2, s.320], – deyir.

Bağbanın ən yaralı yeri alma ağacı ilə bağlıdır. Nağıllarda yuxuda əhd-peyman bağlayan sevgililərin bir-birilərinə alma verməsi rəmzi səciyyə daşıyır. Bağban da ilk məhəbbətinin daşa dəyməsinin şahidi kimi alma ağacından söz açır. Vaxtilə alma dərib ona atan qonşu qızını sevmiş, lakin qızın ata-anası elçilərini boş yola salmış, qızı qonşu kənddə yaşayan varlı bir oğlana ərə vermişlər. Nakam məhəbbətinin ağrısını ürəyində gəzdirə-gəzdirə könlünü ağaclarla vermiş bağban güzəranını da bəhrələrini satmaqla keçirir. Bircə alma ağacından başqa. Hər baxdıqca ürəyindən qara qanlar axan bağban günlərin bir günü alma ağacını kökündən kəsir. Əhvalat bitir, lakin sevgi bitmir. Sevdiyi qız bir gün ata evinə üzü heyva kimi saralmış, xəstə qayıdır. Çox keçmir, payız ayı – heyvaların saraldığı vaxt dünyasını dəyişir. Bağban qızın

ölümüna etirazla balta götürüb heyva ağacını da kəsir. Hekayədə simvolizm, rəmzi məqamlar mühüm yer tutur. N.Nəcəfoğlu yazır: "Aydının "Alma oğurlayan divlər" hekayəsində təsvir etdiyi bağbanın gəzib-dolaşlığı bağdakı ağaclarla verdiyi adlar elə orijinaldır ki, öz-özülüyümdə düşünürəm, bəlkə, bundan sonra o ağacları elə beləcə – bu hekayədə sadalanan adlar kimi çağırıq? Aydının hekayələrində sətiraltı gedislər o qədər güclüdür ki, oxucunu uzun müddət bax beləcə, öz təsirində saxlayır... Onun mövzu rəngarəngliyi ilə seçilən hekayələri həm də dərin məntiq yükü, məna tutumu ilə diqqəti çəkir" [4, s.13].

"Qırmızı" hekayəsinin ideya-planında da simvolizm mühümdür. Əsərin qəhrəmanı İsmayııl kasib, faşir, üzüyola bir insandır. Ağır güzəran içində çabalasa da, İbrahim peyğəmbərin oğlunun adını daşımışi ilə fəxr edir. Hər gecə İsmayıılın yuxularına müxtəlif rənglər girir: aq, qara, qırmızı, sarı, yaşıl, mavi. Rənglərin hər birinin öz iddiası, öz mənəm-mənəmliyi var. Qara rəng aq rəngi göz qırpmında qaraya çevirəcəyini bəyan edir. Bu, qəlbinqara qəddar insanların haqsız yerə təmiz, günahsız insanları (ağları) məhv etməsinə işarədir. Müəllif aq rəngi belə səciyyələndirir: "Bir dəfə üstündən çək, yerli-dibli qeyb olsun, heç kəs də ağlına gətməsin ki, belə bir rəng var" [2, s.423]. Yaşılın sariya çevrilməsini müəllif əsən acı rüzgarla bağlayır. Rüzgar yaşılı namərd sariya çevirir. Göyün üzündəki mavi rəngi isə bomboz qurğuşun rəngli buludlar məhv edir. Müəllif qəhrəmanın xarakterini də rənglərlə ifadə edir. "Hərdəm qorxu-hürkü bilməyən, sözü adamın üzünə qıpçırmızı, şax deyərdi. Burasını da özciyəzi başa düşürdü ki, bu qırmızı ona ucuz başa gəlməyəcək" [2, s.421]. Hekayə bütünlükdə allegorik mənalarla zəngin olub, insana dair keyfiyyətləri rənglərlə çatdırır.

Aydın Tağıyev hekayələrində süjetə aludə olmayıb, mətləbi alt qatda gizlədir. "İstək" hekayəsində qonşuluqda yaşayan iki ailənin iki övladından söz açılır. Varlı ailənin övladı ərköyü, tənbəl, dərslərindən aksayan, kasibin oğlu tam əksinə, tərbiyəlidir. Bu, kasibin oğlunu düşüncələrə qərq edir. Necə olur ki, qonşu oğlanı əzizləyirlər, şılaqlıqlarına dözürlər, valideynlərini incitsə də sevirlər. Aza qane olan, evdə

olandan yeyən, dərslərini yaxşı oxuyan, valideynlərini çox sevən, həmişə canlarına and içən onu isə sevmirlər? Bir anlığa oğlan varlı ailənin vecsiz oğluna çevrilmək istəyir: “Hə, hə, qoy ata-anası da qonşu baba və nənə kimi qocalşınlar. Dişləri tökülsün, gözləri kor olsun, qulaqları da ağır eşitsin” [2, s.300]. Sosial mühitin insana mənfi təsirini qabardan müəllif incə detallarla mənəvi keyfiyyətin acı həqiqəti üstələdiyi ni də vurğulayır: “Oğlan gözlərini bərk-bərk yumub ata-anasının qocalığını gözləri öünüə gətirmək istədi. Gözlərini açanda yanaqları yaşılandı. Oğlan ağlayırdı” [2, s.300].

A.Tağıyevin hekayələrində mətləb bəzən sonda bəlli olur, kiçikhəcmli hekayələrin bir çoxu novellasayağı bitir. Bu gözənləməzlik bir qayda olaraq yaziçinin qəhrəmanlarına heyranlıq duyğularının birə, ikiqat artması ilə nəticələnir.

“Güllü çit yaylıq” hekayəsində İkinci Dünya müharibəsindən, gözləri yolda qalan, ərinin, nişanlısının, sevgilisinin yolunu gözləyən qadınların acı taleyindən bəhs olunur. Vaxtilə kəndin ən gözəl qızı sayılan, elçisi elçi dalınca gələn, lakin müharibə qurtaşa da, heç kəsə könül verməyən Gülgiz qocalıb yumağa dönmüş, ömrün son günlərini yaşayır. İllərlə qınaq obyektinə çevrilən qızı xüsusən Sənəm arvadın görən gözü yoxdur: “Ağıldan kəmdir, deyirdi, vaxtında çox elçi düşəni oldu, bəyənib bir ocağın çırağını yandırmadı. Məəttələm, bu kimin yolunu gözləyirmiş. Sabah düşüb ölsə, üstündə ağlayani da olmayıacaq” [2, s.45]. Gülgizin keçirtdiyi sarsıntılar, ölüm ayağında Sənəm qarını çağırması, sandığı açdırıb güllü çit yaylığı qariya göstərməsi qəfil münasibətləri dəyişir. Demə, Sənəmin qardaşı Qələndər qabaqcıl işçi olduğu üçün sərgiyə gedərkən, Moskva səfərindən gətirdiyi güllü çit yaylıqdan birini bacısına, o birini istəklisi Gülgiza bağışlayıbmış. Müharibədə həlak olan Qələndərin yolunu gözləyən Gülgizin sevgisi, sadıqliyi Sənəmi çəşdirir, peşmanlıq duyğularını ağı ilə ifadə edir: “Qardaşımın etibarlı sonası, lay-lay, Gülgiz, gözəllər gözəli, lay-lay!” [2, s.347] Yaziçı hekayədə minlərlə, on minlərlə gənc qızların xoşbəxtliyini əlindən almış müharibənin ağrı-acısını iki səhifəlik mətnə siğışdırıa bilir.

Aydın Tağıyev hekayələrində bir-birindən fərqli, lakin hər biri günün reallıqlarını əks etdirən qadın obrazlarını təsvir edir. Evindən-eşi-yindən köçkün düşən, kafelərin birində yemək paylayan qadın (“100 ABŞ dolları”), yüngül həyat tərzi keçirən Raya və hər gün ərinin qəbrini ziyarət edən Rayanın qonşusu (“Yalansız günlər”), sürücünün yüngül əxlaqlı arvadı və pula görə namuslarını satmağa məcbur qızlar (“Nağıl axşamı”), müharibədən qayıtmayan Qələndərin yolunu gözləyə-gözləyə qarışan Gülgiz (“Güllü çit yaylıq”), ögey oğluna qayğısını əsirgəməyən, ona öz doğma balası kimi baxan ana (“Analar belə olur”) və b. belə obrazlardandır.

“Nağıl axşamı” povestində mənəvi-əxlaqi dəyərlər gerçəklərin sınağından keçirilir. Tanışlarından Rayanın yanına gəlib-gedən qəhrəman dostu Yaşarı da qonşu dul qadınla tanış etmək fikrinə düşür. Gecə Raya ilə xudmani bir məclis qurub gözlərkən, qonşu qadının evinə gəlib-çixmamasından narahat olur, onu qəbiristanlıqda, ərinin qəbrinin üstündə tapırlar. Hər gün ərinin qəbrini ziyarət edən qadın onların gözündə böyükür. Yaşarın da qadına münasibəti dəyişir, peşmanlıq içində məclisi tərk edir.

Aydın Tağıyev povestlərində müasir insan, xüsusən ziyanlı obrazlarına önem verir. Xalq yaziçisi Natiq Rəsulzadəyə görə: “Aydın yaşanmışlar, keçirilmiş ağrılar haqqında yazır və elə buna görə də onun hekayələri səmimiyyəti ilə, öz yeni nəfəsi ilə fərqlənir” [5, s.320].

“Yuxuda qətl” povestinin qəhrəmanı daim baş rollarda oynamış aktyordur. Əsərin prologundan da hiss olunur ki, söhbət ləyaqətdən, mənliyin tapdalanmasından gedir. “İti vuranda ulayır. Lakin insan var ki, itdən ləyaqətsizdir. Güclü tərəfindən döyüldəndə ulamaq nədir, heç zingildəmirler də” (Lüdvic Qoreyne). Əsərdə bir aktyorun hiss və həyəcanları, bəzən də daxili monoloqu axıra qədər izlənilir. Teatrın ən üzdə olan qəhrəmanı həyatda rejissora yaltaqlanmaqla, əyilməklə hökmər, şah rollarını əldə edir. Truppenin üzvləri, aktyor yoldaşları onu məsxərəyə qoyurlar. Əzmkar, vüqarlı kral, hökmər rollarını oynaya-oynaya aktyor hiss edir ki, əqidəsiz həyatına son qoymalıdır. İçində daxili bir dəyişmə hiss edir, rejissorun iyrənc təkliflərini rədd edib baş rollardan belə vaz keçən aktrisa Nazaya qıbtə edir. Özündən müştə-

beh rejissorun quluna çevrilməkdən xilas ola bilən aktyor mənən dəyişir, teatrı tərk etmək qərarına gəlir: "Bu gündən öz rollarından imtiyaz edirəm, – demişdi. – Trappadan da birdəfəlik gedirəm. Gedib yük daşıyacağam. Təki daşıyacağım yük qollarımı, ciyinlərimi ağrısın" [2, s.149]. Povestdə obrazların daxili düşüncələri, hissələri əsərə canlılıq gətirir. Müəllif real həyat materialını ustalıqla bədiiləşdirməyə nail olur.

Aydın Tağıyevin bir sıra əsərlərində xarici ədəbiyyatın, xüsusən Qabriel Qarsia Markesin yaradıcı təsiri hiss olunur. "Yay gününün uzun gecəsi", "Hadisə" hekayələrində müəllif hadisələrə müdaxilə etmədən, soyuqqanlı təsvirlərə qəhrəmanın düdüyü situasiyaları dəyərləndirməyi oxucuya həvalə edir. "Yay gününün uzun gecəsi"ndə namus üstə cinayət törətmış qəhrəman otuz ildən sonra kəndinə qayıdır. Hami təşviş içərisindədir. Onu ölmüş bilib arvadını ərə vermişlər. Qatardan düşən atanın iki yaşında qoyub getdiyi oğlu ilə görüş səhnəsi riqqət doğurur. Lakin daha təsirlisi qəhrəman qatardan düşərkən arvadının əri ilə rastlaşmasın deyə, göz yaşları içərisində həmin qatara minməsi məqamıdır. Hekayə bu göz yaşlarıyla bitir. Sonra nə baş verəcək, qəhrəman hansı qərarda olacaq, insan faciəsinin nəticələri necə alınacaq və s. oxucu düşüncələrinə buraxılır.

Aydın Tağıyev ilk irihəcmli əsərini – "İspan çəkməsi" romanını 2020-ci ildə nəşr etdirmişdir. Yaradıcılığında ənənəvi yazı tərzinə üstünlük verən yazıcının romanında başqa mənzərələr görünür. Sadiq Elcanlı yazır: "Aydın Tağıyevin "İspan çəkməsi"ni oxuduqca ənənəvi ədəbiyyatşunaslıq dəyərlərinə məhəl qoymayan mətnin apardığı diqtələrinə, hökm, fərمان azadlığına şahid olursan. Ədəbi qaydalara, formalara sanki müharibə elan edən, parça-parça həyat mənzərələrinin polifonik təqdimatıyla əsas hədəfin roman – obrazın mükəmməl portretini yaradan və ironik çizgiləriylə yadda daha çox qalan mətn postmodernist estetikaya yaxınlaşır, necə dəyərlər, söz özü hər şeyi həll edir" [6, s.320].

Əsərdə ədalətsizliyə, zülmə qarşı çıxış edən əsas qəhrəman – şair obrazı ilə yanaşı, əyanları, hökmədarların qəddarlığı, yoxsul insanların güzəranı, Qədirlərin üsyankarlığı təsvir predmetini ehtiva edir. Romanın başlangıcında qır-

mızı obrazı kənddə meydan sulayır. Yenə də qırmızı, yenə də qırmızıların torpaqlarımıza ayaq basması ilə Azərbaycanın, Azərbaycan xalqının başına gətirilən müsibətlər, neçə-neçə insanların məhvi, dar ağacları, sürgünlər və hökmədara əyilməyən, əqidəsini qoruyan şairin faciəsi diqqətə gəlir. "O vaxtlar kəndlər də az qala, başdan-başa qırmızıya boyanmışdı, məktəblər, iclas zalları, kitabxanalar, klublar. Hər dama-divara da bir qırmızı parça vurulmuşdu" [6, s.320]. Qırmızıya baş əyənlərin, yaltaqların kefləri kökdür, qırmızılara nifrət edən, əyilməyənlərin başları kəsilir, həbsxanalara düşürlər. Qırmızılara qarşı çıxan Qədiri də "dilini dinc qoymayan" mərd babası kimi cəzalandırırlar, amma Sibirə yox, dəlilərin müalicə olunduğu xəstəxanaya sürgün edirlər.

Roman intertekstual səciyyəlidir, "Şairin edamı", "Şairin intiharı", şairə verilən əzab səhnələri Səməd Vurğunun "Vaqif" pyesi, Yusif Səmədoğlunun "Qətl günü" romanındaki şair-hökmədar qarşılaşmalarını yada salır. İnsanlara zülm etməkdən həzz alan hökmədar edam kötüyünə vüqarla yaxınlaşan şairin məğrurluğunu, qarşısında diz çöküb əfv olunması üçün yalvarmadığını görüb qəzəblənir və ona ən ağır cəzani verir. Ay Bəniz Əliyar yazır: "Şair obrazı əslində, bir qürur, ölməzlik və şərəf simvolu kimi verilir. Meydandakı kütlə bir vaxt usanıb yorulmadan, az qala, ovucları yağır olanacan çəpik çalıb alqışladıqları şairi edam kötüyünə fitə basıb ələ sala-sala, dişlərinin dibindən çıxanı deyə-deyə yola salırlar. Şair isə bütün hallarda məğrur-məğrur gülümşəyə bilir" [1, s.11].

Romanın adında sovet rejimi ilə ortaçağların eyniləşdirilməsi məqamı qabarıq görünür. Orta əsrlərdə tətbiq olunan işgəncələrdən biri də "ispən çəkməsi" olmuş, ayağa zorla geydirilən çəkmə vasitəsilə məhbuslar cəzalandırılmışlar. Ümumən müəllif romanın hər fəslinə uyğun başlıqlar verir, Qurandan, İncildən, tanınmış filosofların kəlamlarından misallar gətirir. Əsərin dili rəvan və oxunaqlıdır. Gizli sitatlar kimi misal gətirilən rəvayətlər ümumi roman ideyasına xidmət edir. Sonda qəhrəmanın öz doğmalarını – dünyasını dəyişən valideynlərini, bacısını, iki yaşlı oğlunu qəbiristanlıqda ziyarət etməsi onu öz keçmişinə qaytarır. Simvolik sonluq şairin

doğmaları arasında iztirablarına da, ölümə də üşyanını təcəssüm etdirir.

Aydın Tağıyevin özünəməxsus publisist yaradıcılığı vardır. Onlarla məqaləsi, araşdırma-

lı, etnoqrafik ocerkləri, yol qeydləri vətənin “dinc dövrü” və müharibə zamanının mənzərlərini təqdim edir.

### Nəticə / Conclusion

Aydın Tağıyevin istər kiçikhəcmli hekayələri, povestləri, istər publisistikası, istərsə də roman yaradıcılığı öz bədii üslubu, dili, yazıçı

mövqeyi olan dəyərli bir söz sənətkarından söhbət getdiyini təsbit edir.

### Ədəbiyyat / References

1. Ay Bəniz Əliyar. Aydin Tağıyev. İspan çəkməsi. ADK.
2. Aydin Tağıyev. “Nəsr: povest və hekayələr”. Bakı: Mütərcim, 2017.
3. İsa Həbibbəyli. Aydin Tağıyev. “İsrafilin suru”. Xalıqoğlu, 2019.
4. Novruz Nəcəfoğlu. “Nağıl adam”. Bakı: ATV–2016.
5. N.Rəsulzadə. Aydin Tağıyev. “İsrafilin suru”. Xalıqoğlu, 2019.
6. Sadiq Elcanlı. Aydin Tağıyev. İspan çəkməsi. ADK.
7. Tehran Əlişanoğlu. Nağıl-roman. “Ədəbiyyat qəzeti”, 22 iyun 2017.

## Человеческие судьбы в творчестве Айдына Тагиева

**Манзар Гусейнова (Ниярлы)**

Институт литературы имени Низами Гянджеви НАНА. Азербайджан.

**Резюме.** Айдын Тагиев, живший и творивший в литературной среде Шабрана, проявил себя как талантливый писатель. Его произведения отличаются лаконичностью и компактностью. В статье автор рассказал о жизни и деятельности А.Тагиева, в частности, отметив живость языка его рассказов, связь с традициями классической прозы, и дал отдельный анализ каждого творческого образа.

**Ключевые слова:** творчество Айдына Тагиева, повесть, рассказ, известный писатель, «Человек-сказка»